

ترکی کے صدر کا سرکاری دورہ ہند (30 اپریل سے یکم مئی، 2017)

اپریل 30، 2017

(آئی این ایس انڈیا)

(1) جمہوریہ ترکی کے صدر عزت مآب جناب رجب طیب اردگان، 30 اپریل سے یکم مئی، 2017 تک کے لئے سرکاری دورے پر ہندوستان آئیں گے۔

(2) صدر اردگان کا ہندوستان کا یہ دوسرا دورہ ہے۔ اس سے قبل انہوں نے 2008 میں بطور وزیر اعظم ہندوستان کا دورہ کیا تھا۔ وہ 2015 میں انٹالیا میں جی 20 سربراہی اجلاس کے موقع پر وزیر اعظم مودی کے ساتھ اہم میٹنگیں کر چکے ہیں۔

(3) دورے کے دوران صدر اردگان کا 30 اپریل کو نئی دہلی پہنچنے کا نظام ہے۔ یکم مئی کی صبح مہاتما گاندھی کی سادھی، راج گھاٹ پر گل پوشی کے بعد انہیں راشٹری بھون میں ایک رسمی گارڈ آف آنر دیا جائے گا۔ اس دن ان کی دیگر مصروفیات وزیر اعظم مودی کے ساتھ وفد سطح کی بات چیت اور معزز صدر جو صدر اردگان کے اعزاز میں ایک ضیافت کی میزبانی بھی کریں گے، کے ساتھ ایک میٹنگ شامل ہیں۔ صدر اردگان کو جامعہ ملیہ اسلامیہ یونیورسٹی کی طرف سے ایک اعزازی ڈگری (اعزازی) سے نوازا جائے گا۔ مزید برآں معزز نائب صدر، صدر اردگان سے ملاقات کریں گے نیز وزیر خارجہ بھی صدر اردگان سے ملاقات کریں گی۔ صدر اردگان یکم مئی کی رات دہلی سے روانہ ہوں گے۔

(4) ہندوستان اور ترکی کئی صدیوں پرانے، قریبی دوستانہ اور گہرے تعلقات سے استفادہ کرتے ہیں۔ آرٹ اور فن تعمیر کے میدان میں دونوں ممالک کے درمیان گہرے تاریخی اور ثقافتی روابط ہیں۔ دوطرفہ تعلقات کو حالیہ دنوں میں دونوں ممالک کے رہنماؤں کے دوروں کے تبادلے سے مضبوط کیا گیا ہے۔ معزز صدر پرنب مکھرجی نے اکتوبر 2013 کے دوران ترکی کا دورہ کیا تھا۔ وزیر اعظم مودی نے نومبر 2015 میں جی 20 سربراہی اجلاس کیلئے ترکی کا دورہ کیا تھا۔

(5) ترکی اور ہندوستان مضبوط اقتصادی تعلقات سے لطف اندوز ہوتے ہیں۔ ترکی صنعت اور کاروبار کے 100 نمائندوں سمیت ایک بڑا تجارتی وفد صدر اردگان کے ہمراہ ہوگا۔ ہند-ترکی بزنس فورم دورے کے دوران ملاقات کریں گے۔

(6) دونوں ممالک کے درمیان دوطرفہ تجارت 6.4 بلین امریکی ڈالر پہنچ گئی ہے۔ ترکی میں ہندوستان کی مرکزی برآمد ہونے والی مصنوعات ٹیکسٹائل اور کپڑے، کیمیکل، دواسازی، پلاسٹک کی مصنوعات، مشینری اور موٹر گاڑیاں ہیں۔ تعمیر بنیادی ڈھانچے کی ترقی، قابل تجدید توانائی، سیاحت اور فلم شوٹنگ جیسے دیگر شعبوں میں تعاون کے لئے گنجائش ہے۔ ہندوستانی کمپنیوں کی ایک بڑی تعداد نے پیداوار کی سہولیات یا منصوبہ شرکت کے ذریعے ترکی میں اپنی موجودگی کو مضبوط کیا ہے۔ بعض معاہدے / مفاہمت کی یادداشت فی الحال دونوں ممالک کے درمیان زیر مذاکرات ہیں اور دورے کے دوران دستخط کئے جائیں گے۔

نئی دہلی

اپریل 30، 2017